

ЧЭРВЕНЬ 2023

**Контрольная работа (дыктант)
для правядзення уступных іспытаў пры прыёме асоб у X клас
для атрымання агульнай сярэдняй адукацыі ў кадэцкіх
вучылішчах па вучэбным прадмеце «Беларуская мова»**

Памяць маёй зямлі

Я хачу правесці вас па зямлі, якая для мяне даражэйшая за ўсё.

Якая яна, мая зямля? Гэта залатыя палі збажыны з сінімі вочкамі васількоў. Светлыя бяроз гаі, што аглухлі ад птушынага звону. Пушчы, падобныя на гатычныя храмы. Гэта бясконцыя жылы рэк, амаль адзінаццаць тысяч азёр, чыстых, як усмешка дзіцяці.

Гэта ў мінулым гераічная і шматпакутная зямля. Безліч разоў грукаталі па ёй калясніцы вайны. Але мы, дзеці Беларусі, ганарымся тым, што ў гэтых войнах яна ніколі не была агрэсарам. Нашы продкі заўсёды мужна і да канца баранілі свой ачаг, сваю праўду і веру.

Памяць маёй зямлі пра гэта паўсюль. У старадаўніх гарадзішчах. У курганах, пад якімі спяць яе абаронцы. На палетках, дзе плуг аратага часам выворвае каменную сякеру, меч або гільзы апошняй вайны. І ў вечных агнях перад помнікамі салдатам.

Пранікніцеся любоўю да маёй роднай Беларусь Велічная і гордая, яна таго вартая. (145 слоў)

Паводле У.Караткевіча